

ГРЫЗМАН —
ВЫРАТАВАЛЬ-
НИК ФРАНЦЫІ

Пакуль ніводзін матч на чэмпіянаце Еўропы па футболе не мае больш за два забітыя мячы на рахунку адной з камандаў. Гэта азначае, што барацьба ідзе вельмі ўпартая, і нават запісныя аўтсайдары турніру не здаюцца без бою якому б то ні было фаварыту — апошнім прыходзіцца літаральна зубамі выгізаць галы.



Вельмі яскравым прыкладам гэтага з'яўляецца гульня гаспадароў турніру з камандай Албаніі, выхад якой у фінальную частку Еўра-2016 усе дружна назвалі сенсацияй. Але ж паглядзіце — першы гол французы забілі толькі на 90-й хвіліне. Можна, вядома, наракаць на «майстэрства» нападаючых, якія за час гульні нанеслі 18 удараў па варотах і ніводнага ў створ, але тым не менш албанцам не хапіла літаральна пары хвілін да нічыйёй. Ну і аўтар гола Грызман, што не кажы, а прэтэндэнт на найлепшага футбаліста Францыі ў гэтым сезоне. Месца ў 1/8 фіналу ў каманды Дэшама ўжо ў кішэні, іншага на хатнім турніры проста не зразумелі б, але заўзятары чакаюць сваіх любімцаў менавіта ў фінале.

КРЫШЦІЯНУ
НЕЗАДАВОЛЕНЫ

Дабіўшыся толькі нічыйёй у матчы з камандай Ісландыі і не вызначыўшыся голам, лідар партугальцаў і найлепшы футбаліст свету Крышціяну Раналду з прыкрасцю адзначыў, што стыль гульні саперніка сведчыць аб іх абмежаванасці, нічыю Ісландыя святкавала, як



перамогу на Еўра, і такая каманда не ставіць перад сабой ніякіх мэт. У адказ на гэта паўабаронца зборнай Ісландыі Кары Арнасан назваў партугальца вартым жалю няўдачнікам і адзначыў, што яны не надавалі Раналду шмат увагі, а проста не пакідалі яго аднаго, і гэта выдатна спрацавала.

БАЛЕЛЬШЧЫКІ
Ў СЕЦІВЕ НАЗВАЛІ
РАСІЮ СЛАБАКІЯЙ

Нашы ўсходнія суседзі вельмі ўскладнілі сабе выхад у плей-оф, саступіўшы камандзе Славакіі з лікам 1:2. Хоць расіяне і «правіселі» апошняя паўгадзіны на варотах саперніка, стварыць нічыйны цуд, як у матчы з англічанамі, у іх не атрымалася. Заўзятары расійскай каманды ў сеціве даволі рэзка адрэагавалі на гэтае паражэнне, выказаўшы шмат негатыву ў адрас гульцоў і галоўнага трэнера. Футбалістаў абвінавачвалі ў няўпэўненасці, непрафесіяналізме і нават назвалі каманду Слабакіяй.



Пасля славакаў зборную Расіі чакае яшчэ адно брытанскае выпрабаванне — моцная зборная Уэльса на чале з апантаным Бэйлам, і права на памылку ў каманды няма, інакш прыйдзецца пакаваць чамаданы. А гэта, зрэшты, можа стаць яшчэ адной нагодай для новых выхадак фанатаў, якімі так адзначаецца леташняя Еўра.

ФАНАЦКІЯ БОЙКІ
НЕ СЦІХАЮЦЬ

У сераду больш за 35 чалавек былі затрыманы паліцыяй Ліля ў выніку беспарадкаў з удзелам фанатаў, сярод іх

12 расіян. У той жа дзень 50 заўзятараў звярнуліся па медыцынскую дапамогу, 16 з іх прыйшлося накіраваць у стацыянар. Надоечы ў Марсэлі мясцовыя ўлады прынялі рашэнне аб дэпартацыі 20 расійскіх заўзятараў.



А ў Ліёне пасля матча Францыя — Албанія некалькі балельшчыкаў гаспадароў, а таксама бельгійскіх і албанскіх, атрымалі нават нажавыя раненні, у справу ўмешвалася паліцыя. Усяго з пачатку чэмпіянату на сярэдзіну чацвярга органы правапарадку затрымалі 323 заўзятараў з розных краін, 196 з іх знаходзяцца пад вартай, а 8 нават ужо атрымалі турэмныя тэрміны.

ГОРАД БЭЙЛА

Ва Уэльсе вырашылі даволі адыёзна ўганараваць лідара сваёй зборнай, футбаліста мадрыдскага «Рэала» Гарэта Бэйла — назваць у яго гонар цэлы горад! Так-так, горад Бала на поўначы Уэльса быў перайменаваны ў гонар футбольнай «зоркі», у ім ужо замянілі ўсе асноўныя паказальнікі.



Каманда Уэльса ўпершыню ў сваёй гісторыі прабілася на чэмпіят Еўропы, і ўсе згаджаюцца з думкай, што ў асноўным Бэйл «цягне» каманду і менавіта ён забіў гістарычны першы гол у фінальнай частцы чэмпіянату.

Іван КУПАРВАС.

СЁННЯ

Сонца

	Усход	Захад	Даўжыня дня
Мінск —	4.37	21.44	17.07
Віцебск —	4.18	21.43	17.25
Магілёў —	4.27	21.35	17.08
Гомель —	4.33	21.22	16.49
Гродна —	4.54	21.58	17.04
Брэст —	5.04	21.49	16.45

Месяц

Перш. квадра 12.06 — 19.06.
Месяц у сузор'і Скарпіёна.


Імяніны

Пр. Засімы, Мяфодзія, Мітрафана, Севярына. К. Аліны, Альберта, Ігната, Рыгора.



Фота Анастол КЛЕШЧУКА.

ЗАЎТРА



СЦАЎШЫ ЗУБЫ

Зборная Беларусі па гандболе
выйшла на чэмпіят свету

Магчыма, для многіх заўзятараў Латвія, саперніца нашай каманды па плэй-оф за пачатку на першыноство свету, здавалася апанентам не надта моцным. Але ўжо першы матч прадэманстраваў, што хлопцам Юрыя Шаўцова будзе вельмі і вельмі складана. У выніку ў нядзелю беларусы перамаглі з перавагай у два мячы — 26:24. Такая розніца ў гандболе слізкая, вокамгненна можа знікнуць, але яна ўсё роўна ўсяляла аптымізм.

Тым не менш у Латвіі ўсё лёгка магло завяршыцца не так, як хацелася. За некалькі хвілін да завяршэння драматычнай сустрэчы ў прыбалтаў былі ўсе магчымасці для таго, каб вырваць у гасцей шчаслівы квіток. Асабліва выдатна на паркеце выглядаў асілак Дайніс Крыштопанс (рост 2 м 13 см), які гуляе за брэсцкі БГК імя Мяшкова. У выніку ён накідаў нам аж 14 мячоў, палову ад усіх галоў сваёй дружыны, але... Ішла апошняя хвіліна. Гаспадары мелі перавагу ў тры галы, аднак нашы хлопцы мяч перахапілі і зарабілі сяміметровы. Яго рэалізаваў Сяргей Рутэнка і аднавіў патрэбную розніцу. На апошніх секундах Крыштопанс атрымаў права на дзевяціметровы штрафны кідок, але беларускі варатар Вячаслаў Салдаценка яго адбіў. 28:26 — паражэнне, якое прапусціла нас на чэмпіят свету.

Варта толькі дадаць, што турнір адбудзецца ў Францыі ў студзені 2017 года. Акрамя беларусаў, на чэмпіянаце выступяць Францыя, Катар, Бахрэйн, Японія, Саудаўская Аравія, Ангола, Егіпет, Туніс, Харватыя, Германія, Іспанія, Данія, Венгрыя, Македонія, Польшча, Расія, Славенія, Швецыя. Застаецца вызначыцца яшчэ з чатырма ўдзельнікамі.

Тарас ШЧЫРЫ.

Даты

Падзеі

Людзі

17 ЧЭРВЕНЯ

1903 год — нарадзіўся Міхаіл Святлоў, рускі паэт і драматург. Радкі з яго вершаў становіліся цытатамі, а песні, пакладзеныя на музыку кампазітарамі, лічыліся народнымі. Ён стаў кумірам цэлага пакалення, якое абагаўляла яго, і самым таленавітым з так званых «камсамольскіх паэтаў». Чалавек вуснай культуры, ён таксама быў вядомы як аўтар афарызмаў, якія атрымалі шырокую папулярнасць.

1926 год — 90 гадоў таму нарадзіўся Мікалай Мікалаевіч Яроменка, беларускі актёр тэатра і кіно, народны артыст Беларусі, народны артыст СССР, лаўрэат Дзяржаўнай прэміі Рэспублікі Беларусь. З 1959 года — актёр Нацыянальнага акадэмічнага тэатра імя Я. Купалы. У 1976–1987 гадах старшыня праўлення Беларускага тэатральнага аб'яднання, у 1987–1992-м — Саюза тэатральных дзеячаў Беларусі, з 1992 года — прэзідэнт Беларускай канфедэрацыі творчых саюзаў. Актёр шырокага творчага дыяпазону. За гады працы ў тэатры сыграў дзясяткі роляў у спектаклях па беларускай, рускай, замежнай класіцы і сучаснай драматургіі. Сярод іх: Міканор («Людзі на балочы» І. Мележа), Нікіцін («Бераг» У. Бон-

дарава), Вішнеўскі («Даходнае месца» А. Астроўскага), Бертрам («Канец — справе вянец» У. Шэкспіра) і інш. Зняўся ў фільмах «Іван Макаравіч», «Масква — Генуя», «Вечныя кліч», «Сын за бацьку» і многіх іншых. Памёр у 2000 годзе.

1961



55 гадоў з дня нараджэння Сямёна Барысавіча Шапіры, дзяржаўнага дзеяча Беларусі, вучонага-эканаміста, доктара эканамічных навук, прафесара, старшыні Мінскага аблвыканкама з 2013 года. Працаваў у сістэме Міністэрства сельскай гаспадаркі і харчавання Беларусі, генеральным дырэктарам ААТ «Агракамбінат «Дзяржынскі», міністрам сельскай гаспадаркі і харчавання краіны, старшынёй Гродзенскага аблвыканкама. Аўтар навуковых работ па праблемах кіравання і рэфармавання АПК Беларусі.

Было сказана

Кастусь Цвірка, паэт, перакладчык:

Зямлю не ашукаеш:
У складках-скібах яе —
Вякоў незлічоная мудрасць.

<http://www.zviazda.by>;
e-mail: info@zviazda.by,
(для зваротаў): zvorot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэкавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.081. Індэкс 63850. Зак. № 2360.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
16 чэрвеня 2016 года.

ЗВЯЗДА БЕЛАРУСКАЯ
ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА
2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ
РЭСПУБЛІКІ БЕЛАРУСЬ.

Дырэктар — галоўны рэдактар КАРПЮКЕВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЫЛА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).

Выдавец — Рэдакцыяна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмны — 287 19 19 (тэл./факс); аддзелаў: пісьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.